

4/اپریل 2019

## بیرونی زبانیں جاننے والے طلبہ کی ملٹی نیشنل کمپنیوں میں زبردست مانگ

اردو یونیورسٹی میں ایم اے، اردو، عربی، فارسی اور ترجمہ میں داخلے جاری

حیدرآباد، 4/اپریل (پریس نوٹ) مولانا آزاد نیشنل اردو یونیورسٹی میں تعلیمی سال 20-2019 کے لیے مرکزی کمپس حیدرآباد اور دیگر سٹیلاٹ کمپسوں لکھنؤ و سری نگر کے علاوہ کالجس آف ٹیچر ایجوکیشن (سی ٹی ایز) اور پالی ٹیکنیکس کے لیے ریگولر کورس میں آن لائن داخلے جاری ہیں۔

اسکول برائے السنہ، لسانیات و ہندوستانیات میں شعبہ اردو، انگریزی، ہندی، عربی، مطالعات ترجمہ و فارسی شامل ہیں۔ ان تمام شعبوں میں بی اے، ایم اے، پی ایچ ڈی کورسز دستیاب ہیں۔ زبان و ادب اور تنقید و تحقیق کی اعلیٰ صلاحیتوں سے ایس اساتذہ کی نگرانی میں طلبہ کی شخصیت کے ہمہ جہتی فروغ کا انتظام ہے۔ یہی وجہ ہے کہ ان شعبوں کے طلبہ کا مسلسل مختلف ملٹی نیشنل کمپنیوں میں کمپس پلیسمنٹ کے ذریعہ تقرر عمل میں آ رہا ہے۔ شعبہ عربی اور دیگر شعبوں کے 14 طلبہ کا جنہیں عربی بول چال پر عبور ہے، گذشتہ ہفتے ملٹی نیشنل کمپنی امیزان میں زائد 5 لاکھ روپے سالانہ مشاہرہ پر تقرر عمل میں آیا۔ اس سے قبل شعبہ فارسی کے 9 طلبہ کا بین قومی کمپنیوں فیس بک اور جین پیاکٹ میں تقرر ہوا۔ ان طلبہ کو سالانہ 5 تا 6 لاکھ مشاہرہ حاصل ہوا۔ واضح رہے کہ اسکول آف لینگویجس کے طلبہ کی آج کے بدلتی ہوئی ٹکنالوجی کے موجودہ دور میں زبردست مانگ ہے۔ اردو یونیورسٹی کے طالب علم محمد حسن رضا (گولڈ میڈلسٹ ایم اے اردو) نے فیس بک کے پرفارمنس پر ایس میں 2 سال قبل کمپس انٹرویو کے ذریعہ کامیابی حاصل کرتے ہوئے اس سلسلے کا آغاز کیا تھا۔ اس کے بعد سے ملٹی نیشنل کمپنیاں مسلسل زبانوں کے طلبہ کے کمپس پلیسمنٹ کے لیے اردو یونیورسٹی کا رخ کر رہی ہیں۔ اسی طرح شعبہ ترجمہ کے فارغین بھی جین پیاکٹ کے بشمول کئی بڑی کمپنیوں میں برسر کار ہیں۔ ملازمت کے مواقع کے پیش نظر اردو یونیورسٹی میں طلبہ کی بڑی تعداد داخلہ کی آرزو مند ہے۔ پی ایچ ڈی میں داخلوں کی آخری تاریخ یکم مئی 2019 ہے جبکہ بی اے اور ایم اے میں داخلے کے لیے آن لائن درخواستیں 30 جون تک بھری جاسکتی ہیں۔ تمام درخواست گزاروں کے لیے لازمی ہے کہ وہ کم از کم دسویں/بارہویں/ڈگری میں اردو میڈیم سے تعلیم حاصل کر چکے ہوں یا بحیثیت زبان یا مضمون، اردو کامیاب ہوں یا مقررہ مدرسوں سے فارغ ہوں (مدرسوں کی فہرست ای۔ پراسپیکٹس میں دی گئی ہے)۔ تمام پروگراموں میں داخلے مولانا آزاد نیشنل اردو یونیورسٹی کے صدر مرکز حیدرآباد پر دستیاب ہیں۔ اس کے علاوہ اعلامیہ کے مطابق چند کورسز لکھنؤ کمپس اور سری نگر کمپس میں بھی دستیاب ہیں۔ درخواستیں یونیورسٹی ویب سائٹ [www.manuu.ac.in](http://www.manuu.ac.in) پر دستیاب ہے اور صرف آن لائن ہی قبول کی جائیں گی۔ تفصیلات یا کسی وضاحت کے لیے نظامت داخلہ کو [admissionsregular@manuu.edu.in](mailto:admissionsregular@manuu.edu.in) پر ای میل کریں۔ ایس سی/ایس ٹی/اوبی سی/معذور امیدواروں کے مختلف پروگراموں میں داخلے کیلئے تحفظات حکومت ہند کے ضوابط کے مطابق رہیں گے۔ یونیورسٹی میں ہاسٹل کی محدود گنجائش فراہم ہے۔

### شعبہ اسلامیات اسٹڈیز مانو میں بزم طلبہ کے تحت بیت بازی کا انعقاد

حیدرآباد، 4/اپریل (پریس نوٹ) شعبہ اسلامیات اسٹڈیز مانو میں بزم طلبہ کے تحت بیت بازی کا انعقاد عمل میں آیا، جس میں ایم اے کے تمام طلبہ نے حصہ لیا۔ اس مقابلہ میں چار ٹیموں داغ دہلوی، شاد عظیم آبادی، فراق گورکھپوری اور آتش لکھنوی نے حصہ لیا۔ اس سے پہلے اس پروگرام کا آغاز مرزا انصار بیگ (ایم اے سال اول) کی تلاوت قرآن مجید سے ہوا، پھر ایم اے سال اول کے طالب علم ریحان الاسلام نے نعت شریف پیش کی، اس کے بعد بزم طلبہ کے کنوینر جناب عاطف عمران (استاذ شعبہ) نے اشعار اور بیت بازی کا تعارف و تاریخ بتاتے ہوئے اس کے اصول و ضوابط سے روشناس کرایا، پھر صدر شعبہ پروفیسر محمد فہیم اختر کے ایک شعر سے بیت بازی کا باضابطہ آغاز ہوا۔ اس مقابلہ میں داغ دہلوی ٹیم نے اول مقام حاصل کیا۔ دوسرے مقام پر شاد عظیم آبادی، اور تیسرے پر آتش لکھنوی کی ٹیمیں رہیں۔ کثرت اور معیاری اشعار کی بناء پر انفرادی طور پر عزیز عالم (ایم اے سال دوم) نے پہلا مقام حاصل کیا۔ پروگرام کے اختتام پر پروفیسر محمد فہیم اختر نے طلبہ کی تیاریوں کی ستائش کرتے ہوئے تعلیمی سال کے اخیر میں کامیاب ٹیم اور انفرادی طور پر کامیابی حاصل کرنے والے طالب علم کو انعام سے نوازے جانے کا اعلان کیا۔ اس پروگرام میں شعبہ کے تمام اساتذہ اور ریسرچ اسکالرز نے شرکت کی۔ ایم اے سال دوم کی طالبہ نوید السحر نے کلمات تشکر ادا کیے۔ نظامت کے فرائض جناب عاطف عمران نے انجام دیے۔

عابد عبدالواسع

پبلک ریلیشنز آفیسر

نوٹ:- خبر اور تصویر ای میل سے بھی جارہی ہے۔



MANUU offers admissions in school of languages